

அமைச்சர் எம்.ஆர்.கே.பன்னீர்செல்வம் தாக்கல் செய்த வேளாண் நிதிநிலை அறிக்கை; இயற்கை வளத்தை மேம்படுத்திக் காட்டும் ஈடு இணையற்ற அறிக்கை!

தி.மு.க. அரசு உழவர் பெருமக்களை உயிராக நினைக்கிறது!

மண்ணையும் காப்போம் ! மக்களையும் காப்போம் ! முதல்வர் மு.க.ஸ்டாலின் அறிக்கை!

சென்னை, பிப். 22 - முதல்வர் மு.க.ஸ்டாலின் அவர்கள், நேற்று முன்தினம் விடுத்த அறிக்கையில், “வேளாண் துறை அமைச்சர் எம்.ஆர்.கே.பன்னீர்செல்வம் தாக்கல் செய்த வேளாண் நிதிநிலை அறிக்கை; இயற்கை வளத்தை மேம்படுத்திக் காட்டும் ஈடு இணையற்ற அறிக்கை!” என்று பாராட்டுத் தெரிவித்துள்ளார்.

மேலும் முதல்வர் அவர்கள் தமது அறிக்கையில், “தி.மு.க. அரசு உழவர் பெருமக்களை உயிராக நினைக்கிறது என்பதை வேளாண் நிதிநிலை அறிக்கை உணர்த்துகிறது! மண்ணையும் காப்போம்! மக்களையும் காப்போம்!” என்று குறிப்பிட்டுள்ளார்.

முதலமைச்சர் மு.க.ஸ்டாலின் அவர்களின் அறிக்கை வருமாறு :-

மாநிலத்து மக்களை மட்டுமல்ல, மண்ணுயிர் அனைத்தையும் மேம்படுத்தும் ஆட்சியாகத் திராவிட முன்னேற்றக் கழகத்தின் ஆட்சி நடைபெற்று வருகிறது. “கழக ஆட்சி அமைந்தால் வேளாண்மைக்குத் தனி நிதிநிலை அறிக்கையைத் தாக்கல் செய்வோம்” என்று, தேர்தலுக்கு முன் வாக்குறுதி அளித்தோம். சொன்னதைச் செய்து காட்டும் இந்த அரசானது, ஆட்சிக்கு வந்த உடனேயே வேளாண் அறிக்கையைத் தயாரித்துத் தாக்கல் செய்தது; தாக்கல் செய்த அறிக்கையின்படி செயல்பட்டது.

மண்ணும் செழித்தது! மக்களும் செழித்தார்கள்!

இதன் மூலமாகத் தமிழ்நாட்டின் பாசனப் பரப்பு அதிகமானது; விளைச்சல் அதிகமானது; உற்பத்தியான பொருளுக்கு நல்ல விலை கிடைத்தது; உழவர் பெருமக்கள் மிகுந்த மகிழ்ச்சியடையும் வகையில் பலனைப் பெற்றார்கள்!

மண்ணும் செழித்தது! மக்களும் செழித்தார்கள்! இதனைக் கண்முன்னால் கண்டு வருகிறோம்.



இந்த வரிசையில் நான்காவது முறையாக வேளாண் நிதிநிலை அறிக்கையை அமைச்சர் எம்.ஆர்.கே.பன்னீர்செல்வம் அவர்கள் இன்றைய தினம் தமிழ்நாடு சட்டமன்றத்தில் தாக்கல் செய்துள்ளார். இரண்டு மணிநேரம் அவரால் வாசிக்கப்பட்ட இந்த நிதிநிலை அறிக்கையானது, இயற்கை வளத்தை மேம்படுத்திக் காட்டும் ஈடு இணையற்ற அறிக்கையாக அமைந்துள்ளது.

வேளாண்மையை உணவுத் தேவைக்காக மட்டுமோ, அல்லது, அதனைத் தொழிலாக மட்டுமோ கருதுபவர்கள் அல்ல நாம். நமது தமிழ்ப் பண்பாட்டுடன் கலந்ததுதான் வேளாண்மையாகும். அதனால்தான் அதற்கெனத் தனி நிதிநிலை அறிக்கையைத் தாக்கல் செய்யும் கடமை நமக்கு உண்டு.

மொழிக்கு இலக்கணம் வகுத்தது போல நிலத்துக்கும், மண்ணுக்கும் இலக்கணம் வகுத்த நம் முன்னோர் வழியில் நாம் செயல்பட்டு வருகிறோம் என்பதற்கு அழுத்தமான சாட்சியமாக 2024-25ஆம் ஆண்டுக்கான வேளாண் நிதிநிலை

அறிக்கை வெளியிடப்பட்டுள்ளது.

நெற்பயிரில் இரசாயன மருந்தைக் குறைக்க முக்கியத்துவம்!

மண் வளம் பேணிக் காக்கவும், மக்கள் நலன் காக்கவும் உயிர்ம வேளாண்மை போன்ற அனைத்து வேளாண் செயல்முறைகளையும் ஊக்கப்படுத்தி ‘முதலமைச்சரின் மண்ணுயிர் காத்து மன்னுயிர் காப்போம் திட்டம்’ அமைந்துள்ளது. இரசாயன உரங்களை அதிகம் பயன்படுத்துவதால் மண்ணிலுள்ள நுண்ணுயிர்களின் எண்ணிக்கை குறைந்து மண் வளம் குறைந்து வருகிறது. எனவே மண் வளத்தை மீட்டெடுக்க அனைத்து முயற்சிகளையும் அரசு எடுத்து வருகிறது. இரசாயன உரங்களைக் குறைக்க முயற்சிகள் மேற்கொள்ளப்பட்டு வருகின்றன. நெற்பயிரில் இரசாயன மருந்துகளைக் குறைத்தலுக்கு முக்கியத்துவம் தரப்பட்டுள்ளது.

கலைஞரின் அனைத்துக் கிராம ஒருங்கிணைந்த வேளாண் வளர்ச்சித் திட்டமானது 2400க்கும் மேற்பட்ட கிராம ஊராட்சிகளை உயர்த்தப் போகிறது. மரச்சார் நெல் ரகங்களை ஊக்குவிக்கப் போகிறோம். நீரிழிவு நோயைக் கட்டுப்படுத்தும் சிவன் சம்பா நெல் ரகம் அதிகம் பயிரிட அறிவுறுத்தப்பட்டுள்ளது.

டெல்டா மாவட்டங்களின் வாய்க்கால்களைத் தூர்வாரும் பணிகளுக்கு நிதி ஒதுக்கீடு செய்யப்பட்டுள்ளது. நெல் உலர்த்தும் இயந்திரங்கள் மானியத்தில் வழங்கப்பட உள்ளன. வேளாண் இயந்திரங்கள் வாடகைக்குக் கிடைக்கும் மையங்களை உருவாக்க இருக்கிறோம்.

15 ஆயிரம் கிராமங்களில்; ஒரு கிராமம், ஒரு பயிர் திட்டம்!

இயற்கைச் சீற்றங்களால் உழவர்களுக்கு ஏற்படும் வருவாய் இழப்பில் இருந்து அவர்களை மீட்க, ‘பயிர் காப்பீடுத் திட்டம்’ செயல்படுத்தப்பட்டு வருகிறது. இந்த ஆண்டு அந்தத் திட்டத்துக்கு மட்டும்

1.775 கோடி ரூபாய் நிதி ஒதுக்கீடு செய்யப்பட்டுள்ளது. ‘ஒரு கிராமம் ஒரு பயிர்’ என்ற திட்டம் 15 ஆயிரத்து 280 கிராமங்களில் செயல்படுத்தப்பட இருக்கிறது.

பத்து ஆண்டுகளாகப் பாசன மின் இணைப்புக்கான விண்ணப்பங்களை அ.தி.மு.க. அரசு கிடப்பில் போட்டு வைத்திருந்தது. கடந்த இரண்டரை ஆண்டுகளில் மட்டும் 1.50 லட்சம் பேருக்கு இலவச மின் இணைப்புகளை கழக அரசு வழங்கி உள்ளது. இந்த ஆண்டில் மேலும் 50 ஆயிரம் பேருக்கு இலவச மின்சார இணைப்பு வழங்க இருக்கிறோம். நெல்லுக்குச் சிறப்பு ஊக்கத்தொகை வழங்க 500 கோடி ரூபாய் ஒதுக்கீடு செய்யப்பட்டுள்ளது. கரும்பு விவசாயிகளுக்குச் சிறப்பு ஊக்கத் தொகையாக டன் ஒன்றுக்கு 215 ரூபாய் கூடுதலாக வழங்கப்பட்டுள்ளது.

வேளாண்மையை அடுத்த கடத்துக்குக் கொண்டு செல்லும் ‘மலர் கண்காட்சி’!

தொழில் துறை சார்பில் நடைபெறுவதைப் போல வேளாண்மைத் துறை சார்பில் கண்காட்சி, திருவிழா, சங்கமம் போன்றவற்றை நடத்தி வேளாண்மை மீதான ஆர்வத்தைத் தமிழ்நாடு அரசு தொடர்ந்து உருவாக்கி வருகிறது. ‘உழவர்கள்’ மட்டம்தான் வேளாண்மை செய்ய வேண்டும் என்று இல்லை. தொழில் துறையைப் போல அனைவரையும் வேளாண்மையை நோக்கி ஈர்க்க வைக்கும் முயற்சித் திட்டங்களை இந்த நிதிநிலை அறிக்கை அடிப்படையாகக் கொண்டு தயாரிக்கப்பட்டு இருப்பதை அனைவரும் உணரலாம்.

முத்தமிழறிஞர் கலைஞர் நூற்றாண்டு விழா மலர்க் கண்காட்சியானது சென்னையில் நடைபெற்று வருகிறது. நாள் தோறும் பல்லாயிரக்கணக்கானவர்கள் அதனைப் பார்த்து வருகிறார்கள். இவை போன்ற முயற்சிகள், வேளாண்மையை

அடுத்தகட்டத்துக்கு கொண்டு செலுத்தும்.

அமைச்சர் - அரசு செயலருக்கு மனமார்ந்த பாராட்டுகள்!

மண் வளத்தில் இருந்து மக்கள் நலம் வரைக்கும் கவனித்து இந்த நிதிநிலை அறிக்கையைத் தயாரித்து வழங்கியுள்ள வேளாண் மற்றும் உழவர் நலன் அமைச்சர் எம்.ஆர்.கே.பன்னீர்செல்வம் அவர்களைப் பாராட்டுகிறேன். துறையின் செயலாளர் செல்வி. அபூர்வா அவர்களுக்கும், துறை சார்ந்த மற்ற அதிகாரிகள் அனைவர்க்கும் எனது மனமார்ந்த பாராட்டுகளைத் தெரிவித்துக் கொள்கிறேன்.

மூன்று வேளாண் சட்டங்களைக் கொண்டு வந்து, உழவர் மக்களை அதிர்ச்சிக்குள்ளாக்கியது ஒன்றிய பா.ஜ.க. அரசு. ஒன்றரை ஆண்டுகள் தலைநகர் டெல்லியில் தங்கிப் போராடினார்கள் உழவர்கள். அவர்களது எதிர்ப்பினால் பின்வாங்கியது பா.ஜ.க. அரசு. இப்போது மீண்டும் டெல்லியில் உழவர்கள் போராட்டம் தீவிரம் அடைந்துள்ளது. அவர்கள் மீது இரக்கமற்ற வகையில் தாக்குதல் நடத்தப்பட்டு வருகிறது. பசிப்பிணி போக்கும் மருத்துவர்களால் வேளாண் பெருமக்களது கோரிக்கைகளுக்குச் செவிமடுக்கக்கூட மனமில்லாத வகையில் ஒன்றிய அரசு உள்ளது. உழவர்களைப் புதைக்கும் அரசாக பா.ஜ.க. அரசு உள்ளது.

அதேநேரத்தில் உழவர் பெருமக்களது வாழ்வுக்கும் மேன்மைக்குமான அனைத்துத் திட்டங்களையும் தீட்டி வழங்கும் அரசாகத் தி.மு.க. அரசு உள்ளது. இதன் மூலமாக உழவர் பெருமக்களை உயிராக நினைக்கிறோம் என்பதை அனைவரும் அறியலாம்.

மண்ணையும் காப்போம்! மக்களையும் காப்போம்!

மண்ணையும் வளர்த்து, மக்களையும் வாழ்விப்போம்!

இவ்வாறு முதல்வர் அவர்கள் தமது அறிக்கையில் குறிப்பிட்டுள்ளார்.

வியப்பின் விளிம்பில் நம்மைத் தள்ளும் தமிழ்நாடு நிதிநிலை அறிக்கை!

திராவிடர் கழகத் தலைவர் கி.வீரமணி அறிக்கை!

சென்னை, பிப்.22- தமிழ்நாடு அரசின் 2024-2025-ஆம் ஆண்டிற்கான நிதிநிலை அறிக்கை வியப்பின் விளிம்பில் நம்மைத் தள்ளும் அறிக்கை என்று திராவிடர் கழகத் தலைவர் தமிழர் தலைவர் ஆசிரியர் கி.வீரமணி அவர்கள் அறிக்கை விடுத்துள்ளார்.

இது குறித்து அவரது அறிக்கை வருமாறு:

“திராவிட மாடல்” ஆட்சியின் ஒப்பற்ற முதலமைச்சர் சமூகநீதிக் காண சரித்திர நாயகர் முத்துவேல் கருணா



நிதி ஸ்டாலின் அவர்கள் பதவியேற்ற பின், சட்டப் பேரவையில் சமர்ப்பிக்கப்

படுவது இடைக்கால பட்ஜெட் உள்பட (நான்காவது முழுமையான பட்ஜெட்) நிதியமைச்சர் தங்கம் தென்னரசு அவர்களால் (165 பக்க உரை) இன்று (19.2.2024) சட்டப்பேரவையில் ஒன்றிய அரசின் நிதி தரவேண்டிய பங்களிப்பைக் கூட சரியாகத் தராமல், பொருளாதாரக் கொள்கை நெருக்கடியை வைத்துள்ள நிலையிலும், நிதிப்பற்றாக்குறை இருந்த போதிலும், பல்வேறு புதிய

திட்டங்களுக்காக ஏராள நிதி ஒதுக்கப்பட்டுள்ளது. கல்வி, வேலைவாய்ப்பு, பண வீக்கக் கட்டுப்பாடு எல்லாவற்றிலும் தமிழ்நாடு அரசின் தனித்த சாதனை சரித்திரத்தை மிக அருமையாக தயாரிக்கப்பட்டு, புதிய சாதனை சரித்திரத்தை இந்தியாவிற்கே ஒரு புதிய ஒளிகாட்டும் வகையில் ஏழு வண்ணங்கள் ஒளியும், ஏழிசையும் கேட்க முடிகின்றது. நெஞ்சம் நிறைந்த பாராட்டுகள்-வாழ்த்துக்கள்.

முதலமைச்சருக்கும், நிதியமைச்சருக்கும், நிதித் துறை செயலாளருக்கும் நமது பாராட்டுகள்.

வியப்பின் விளிம்பில் அனைவரையும் தள்ளும் வித்தகு திறன்வாய்ந்த அரிய பட்ஜெட் இது. விரிவாக பிறகு எழுதுவோம்.

தொலைபேசி வாயிலாக முதலமைச்சருக்கு கி.வீரமணி பாராட்டு!

தமிழ்நாடு அரசின் நிதிநிலை அறிக்கையின் சிறப்பைப்பற்றி, மாண்புமிகு பற்றி முதலமைச்சர் மு.க.ஸ்டாலின் அவர்களுக்குப் பாராட்டையும், வாழ்த்தினையும் திராவிடர் கழகத் தலைவர் ஆசிரியர் கி.வீரமணி அவர்கள், தொலைபேசியின் வாயிலாகத் தெரிவித்தார்.

முதலமைச்சர் மு.க.ஸ்டாலின் அவர்கள் மகிழ்ச்சியுடன் நன்றி தெரிவித்தார்.

சட்டவியலுக்கு பாலி நரிமன் ஆற்றிய பங்களிப்புகள் தலைமுறை தலைமுறைகளுக்கும் நினைவுகூரப்படும்!

மறைவையொட்டி முதல்வர் மு.க.ஸ்டாலின் இரங்கல் செய்தியில் புகழாரம்!

சென்னை, பிப். 22- புகழ்பெற்ற சட்டவியல் அறிஞரும் முன்னாள் கூடுதல் சொலிசிடர் ஜெனரலுமான பாலி நரிமன் அவர்கள் மறைவையொட்டி முதலமைச்சர் மு.க.ஸ்டாலின் அவர்கள் வெளியிட்டுள்ள இரங்கல் செய்தி வருமாறு:-



சிறப்பு மிக்கதும், குறிப்பிடத்தகுந்த ஒன்றும் ஆகும். பல முக்கியத்தீர்ப்புகளுக்குக் கருவியாக விளங்கிய பாலி நரிமன் அவர்கள் சட்டவியலுக்கு ஆற்றிய பங்களிப்புகள் தலைமுறை தலைமுறைகளுக்கும் நினைவு கூரப்படும்.

புகழ்பெற்ற சட்டவியல் அறிஞரும் முன்னாள் கூடுதல் சொலிசிடர் ஜெனரலுமான பாலி நரிமன் அவர்கள் மறைந்த செய்தியறிந்து மிகவும் வருந்தினேன்.

வழக்கறிஞராக எழுபதாண்டுகளுக்கும் மேலான தனது பயணத்தில் சுமார் ஐம்பதாண்டுகள் அவர் உச்சநீதிமன்றத்தில் வாதாடியுள்ளார் என்பது வரலாற்றுச்

அன்னாரை இழந்து தவிக்கும் அவரது குடும்பத்தினர், நண்பர்கள் மற்றும் சக வழக்கறிஞர்களுக்கு எனது ஆழ்ந்த இரங்கலைத் தெரிவித்துக் கொள்கிறேன்.

இவ்வாறு முதல்வர் அவர்கள் வெளியிட்டுள்ள இரங்கல் செய்தியில் குறிப்பிட்டுள்ளார்.

‘வாட்டர் டைஜஸ்ட்’ அமைப்பு - அணைப் பாதுகாப்பு நிறுவனத்தை வலுப்படுத்தும் முயற்சிகளுக்காக தமிழ்நாடு நீர்வளத்துறை அலுவலர்களுக்கு சிறப்பு விருதுகள்!

நீர்வளத்துறை அமைச்சர் துறைமுகங்கள் பாராட்டினார்!



தலைமைச் செயலகத்தில் நேற்று முன்தினம் (20.02.2024) நீர்வளத் துறை அமைச்சர் துறைமுகங்கள் அவர்களிடம் நீர் மேலாண்மையில் புதுமை மற்றும் சிறந்து விளங்குவதை அங்கீகரிக்கும் வகையில் தமிழ் நாடு அரசின் நீர்வளத்துறைக்கு அணை பாதுகாப்பில் நிறுவனங்களை வலுப்படுத்தும் முயற்சிக்கான சிறந்த விருதான “வாட்டர் டைஜஸ்ட்” உலக நீர் விருதினை நீர்வளத் துறை அரசு கூடுதல் தலைமைச் செயலாளர் முனைவர். சந்தீப் சக்ஷேனா, காண்பித்து வாழ்த்துப் பெற்றார். உடன் காவிரி தொழில் நுட்பக் குழு தலைவர் ஆர்.சுப்பிரமணியன், இயக்கம் பராமரிப்பு மற்றும் மாநில அணை பாதுகாப்பு நிறுவன தலைமைப் பொறியாளர் ந.சுரேஷ், சென்னை மண்டல தலைமைப் பொறியாளர் கு.அசோகன், சிறப்பு தலைமைப் பொறியாளர் முனைவர் இரா.இராணி, செயல்பொறியாளர் திருமதி வ.வீரலட்சுமி ஆகியோர் உள்ளனர்.

சென்னை, பிப். 22- தமிழ்நாடு நீர்வளத்துறை அமைச்சர் துறைமுகங்கள் அவர்கள் பாராட்டினார். அதன் விபரம் வருமாறு: ‘வாட்டர் டைஜஸ்ட்’ அமைப்பால் நடத்தப்பட்ட 2023-2024-ஆம் ஆண்டிற்கான உலக நீர் விருதுகள்

வழங்கும் நிகழ்ச்சியில் “அணைகள் புனரமைப்பு மற்றும் மேம்பாட்டுத் திட்டத்தின் கீழ் அணை பாதுகாப்பு நிறுவனத்தை வலுப்படுத்தும் முயற்சிகளுக்கான சிறந்த விருது” தமிழ்நாடு நீர்வளத் துறைக்கு அளிக்கப்பட்டுக் கொண்டுவரப்பட்டது. நீர்வளத்துறை அமைச்சர் துறைமுகங்கள் அவர்களை நீர்வளத்துறை கூடுதல் தலைமைச் செயலாளர், முனைவர் சந்தீப் சக்

சேனா, சென்னை மண்டல தலைமைப் பொறியாளர், கு.அசோகன், காவிரி தொழில் நுட்பக் குழு மற்றும் பன்மாநில நிதிநிர் பரிவுத் தலைவர் இரா. சுப்பிரமணியன், இயக்கம் & பராமரிப்பு மற்றும் அணைகள் பாதுகாப்பு அமைப்பு, தலைமைப் பொறியாளர் என்.சுரேஷ், திட்ட இயக்குநர் மற்றும் சிறப்பு தலைமைப் பொறியாளர் முனைவர் இரா.

இராணி மற்றும் திட்ட செயற்பொறியாளர் திருமதி வ.வீரலட்சுமி ஆகியோர் நேரில் சந்தித்து வாழ்த்துப் பெற்றனர். இச்சாதனை புரிந்தமைக்காக தமிழ்நாடு நீர்வளத் துறை பொறியாளர்களுக்கு அமைச்சர் துறைமுகங்கள் அவர்கள் பாராட்டுத் தெரிவித்தார்.